

Ashtakshara Sri Rama

Mantra Stotram

అష్టాక్షర శ్రీరామ మంత్ర స్తోత్రం

స సర్వం సిద్ధిమాసాద్య హ్యంతే రామపదం వ్రజేత్ |

చింతయేచ్ఛేతసా నిత్యం శ్రీరామః శరణం మమ ||

1 ||

విశ్వస్య చాత్మనో నిత్యం పారతంత్ర్యం విచింత్య చ |

చింతయేచ్ఛేతసా నిత్యం శ్రీరామః శరణం మమ ||

2 ||

అచింత్యోఽపి శరీరాదేః స్వాతంత్ర్యేణైవ విద్యతే |

చింతయేచ్ఛేతసా నిత్యం శ్రీరామః శరణం మమ ||

3 ||

ఆత్మాధారం స్వతంత్రం చ సర్వశక్తిం విచింత్య చ |

చింతయేచ్ఛేతసా నిత్యం శ్రీరామః శరణం మమ ||

4 ||

నిత్యాత్మగుణసంయుక్తో నిత్యాత్మతనుమండితః |

నిత్యాత్మకేలినిరతః శ్రీరామః శరణం మమ || 5 ||

గుణలీలాస్వరూపైశ్చ మితిర్యస్య న విద్యతే |

అతోఽవాఙ్మనసా వేద్యః శ్రీరామః శరణం మమ || 6

||

కర్తా సర్వస్య జగతో భర్తా సర్వస్య సర్వగః |

ఆహర్తా కార్య జాతస్య శ్రీరామః శరణం మమ || 7

||

వాసుదేవాదిమూర్తీనాం చతుర్ణాం కారణం పరం |

చతుర్వింశతి మూర్తీనాం శ్రీరామః శరణం మమ ||

8 ||

నిత్యముక్తజనైర్జుష్టో నివిష్టః పరమే పదే |

పదం పరమభక్తానాం శ్రీరామః శరణం మమ || 9

||

మహదాదిస్వరూపేణ సంస్థితః ప్రాకృతే పదే |

బ్రహ్మాదిదేవరూపైశ్చ శ్రీరామః శరణం మమ || 10

||

మన్వాదిన్యపరూపేణ శ్రుతిమార్గం బిభర్తియః |

యః ప్రాకృత స్వరూపేణ శ్రీరామః శరణం మమ ||

11 ||

ఋషిరూపేణ యో దేవో వన్యవృత్తిమపాలయత్ |

యోఽంతరాత్మా చ సర్వేషాం శ్రీరామః శరణం

మమ || 12 ||

యోఽసౌ సర్వతనుః సర్వః సర్వనామా సనాతనః |

ఆస్థితః సర్వభావేషు శ్రీరామః శరణం మమ || 13

||

బహిర్మత్స్యాదిరూపేణ సద్ధర్మమనుపాలయన్ |

పరిపాతి జనాన్ దీనాన్ శ్రీరామః శరణం మమ ||

14 ||

యశ్చాత్మానం పృథక్కృత్య భావేన పురుషోత్తమః |

అర్చాయామాస్థితో దేవః శ్రీరామః శరణం మమ ||

15 ||

అర్చావతార రూపేణ దర్శనస్పర్శనాదిభిః |

దీనానుద్ధరతే యోఽసౌ శ్రీరామః శరణం మమ ||

16 ||

కౌశల్యాశుక్తిసంజాతో జానకీకంఠభూషణః |

ముక్తాఫలసమో యోఽసౌ శ్రీరామః శరణం మమ

|| 17 ||

విశ్వామిత్రమఖత్రాతా తాటకాగతిదాయకః |

అహాల్యాశాపశమనః శ్రీరామః శరణం మమ || 18

||

పినాకభంజనః శ్రీమాన్ జానకీప్రేమపాలకః |

జామదగ్న్యప్రతాపఘ్నః శ్రీరామః శరణం మమ ||

19 ||

రాజ్యాభిషేకసంహృష్టః కైకేయీ వచనాత్పునః |

పితృదత్తవనక్రీడః శ్రీరామః శరణం మమ || 20 ||

జటాచీరధరోధన్వీ జానకీలక్ష్మణాన్వితః |

చిత్రకూటకృతావాసః శ్రీరామః శరణం మమ || 21

||

మహాపంచవటీలీలా సంజాతపరమోత్సవః |

దండకారణ్యసంచారీ శ్రీరామః శరణం మమ || 22

||

ఖరదూషణవిచ్ఛేదీ దుష్టరాక్షసభంజనః |

హృతశూర్పణఖాశోభః శ్రీరామః శరణం మమ || 23

||

మాయామృగవిభేత్తా చ హృతసీతానుతాపకృత్ |

జానకీవిరహాక్రోశీ శ్రీరామః శరణం మమ || 24 ||

లక్ష్మణానుచరోధన్వీ లోకయాత్రావిడంబకృత్ |

పంపాతీరకృతాన్వేషః శ్రీరామః శరణం మమ || 25

||

జటాయుగతి దాతా చ కబంధగతిదాయకః |

హనుమత్కృతసాహిత్య శ్రీరామః శరణం మమ ||

26 ||

సుగ్రీవరాజ్యదః శ్రీశో వాలినిగ్రహకారకః |

అంగదాశ్వాసనకరః శ్రీరామః శరణం మమ || 27 ||

సీతాన్వేషణనిర్ముక్తహనుమత్ప్రముఖవ్రజః |

ముద్రానివేశితబలః శ్రీరామః శరణం మమ || 28 ||

హేలోత్తరితపాథోధిర్బలనిర్ధూతరాక్షసః |

లంకాదాహకరో ధీరః శ్రీరామః శరణం మమ || 29

||

రోషసంబద్ధపాథోద్ధిర్లంకాప్రాసాదరోధకః |

రావణాదిప్రభేత్తా చ శ్రీరామః శరణం మమ || 30 ||

జానకీ జీవనత్రాతా విభీషణసమృద్ధిదః |

పుష్పకారోహణాసక్తః శ్రీరామః శరణం మమ || 31

||

రాజ్యసింహాసనారూఢః కౌశల్యానందవర్ధనః |

నామనిర్ధూతనిరయః శ్రీరామః శరణం మమ || 32

||

యజ్ఞకర్తా యజ్ఞభోక్తా యజ్ఞభర్తామహేశ్వరః |

అయోధ్యాముక్తిదః శాస్తా శ్రీరామః శరణం మమ ||

33 ||

ప్రపరేద్యః శుభం స్తోత్రం ముచ్యేత భవబంధనాత్ |

మంత్రశ్చాష్టాక్షరో దేవః శ్రీరామః శరణం మమ || 34

||

ప్రపన్నః సర్వధర్మేభ్యోః మామేకం శరణం గతః |

పరేన్నిదం మమ స్తోత్రం ముచ్యతే భవ బంధనాత్

|| 35 ||

ఇతి బృహద్రహ్మసంహితాంతర్గత అష్టాక్షర శ్రీరామ
మంత్ర స్తోత్రం |